



செப்டம்பர் - 16

## TNPSC துளிகள்

- ❖ பாரத் எர்த் மூவரஸ் (BEML - Bharat Earth Movers Limited) நிறுவனமானது அண்மையில் இந்தியாவின் முதல் உள்நாட்டிலேயே வடிவமைக்கப்பட்டு தயாரிக்கப்பட்ட மின்சாரத்தால் இயங்கும் சரக்கு லாரியை தனது மைசூர் ஆலையில் அறிமுகப்படுத்தியுள்ளது. இது சிங்கரவுலியில் உள்ள நார்தர்ன் கோல் ஃபீல்ட்ஸ் லிமிடெட்டில் (Northern Coalfields Limited) பயன்படுத்தப்படும்.
- ❖ இந்திய அஞ்சல் பணவழங்கீடுகள் வங்கியானது (IPPB - India Post Payments Bank) ஒழுங்குபடுத்தப்படாத சில்லறை விற்பனையாளர்களுக்கான பணவழங்கீடு வலையமைப்பை உருவாக்க பணவழங்கீடு தொழில்நுட்ப நிறுவனமான நிதிநிலைக்குரிய மென்பொருள்கள் மற்றும் அமைப்புகள் (Financial Software and Systems-FSS) என்ற நிறுவனத்துடன் இணைந்துள்ளது.
- ❖ 2018 ஆம் ஆண்டு அக்டோபர் 2 முதல் பட்டியலிடப்படாத நிறுவனங்கள் தனது புதிய பங்குகளை வழங்குதல் அல்லது அனைத்து பங்குகளையும் மாற்றுதல் போன்றவற்றை டீமட் (அதாவது மின்னணு) முறையில் வழங்குவதை மத்திய பெருநிறுவன விவகாரங்களுக்கான அமைச்சகமானது கட்டாயமாக்கியுள்ளது.
- ❖ மாஸ்கோவில் வர்த்தக, பொருளாதார, அறிவியல், தொழில்நுட்ப மற்றும் கலாச்சாரம் மீதான இந்திய-ரஷ்ய அரசாங்கத்திற்கு இடைப்பட்ட ஆணையத்தின் (IRIGC-TEC/ India-Russia Inter-Governmental Commission on Trade, Economic, Scientific, Technological and Cultural Cooperation) 23-வது கூட்டம் நடைபெற்றது. வெளியுறவுத்துறை அமைச்சர் சுஷ்மா ஸ்வராஜ் இந்திய பிரதிநிதிக் குழுவிற்கு தலைமைத் தாங்கினார்.
  - IRIGC-TEC ஆனது ஆண்டுதோறும் சந்தித்து இருதரப்பு ஒத்துழைப்பின் தொடர்ச்சியான நடவடிக்கைகளை மதிப்பாய்வு செய்யும் ஒரு நிலையான அமைப்பாகும்.

## சர்வதேசச் செய்திகள்

### சாகர்மாதா தோழமைப் பயிற்சி - 2018

- ❖ சீனாவின் தென்மேற்கு சிச்சுவான் மாகாணத்தின் தலைநகரான செங்டுவில் நேபாள-சீன 10 நாள் கூட்டுப் பயிற்சியின் 2வது பதிப்பான சாகர்மாதா தோழமைப் பயிற்சி-2018 செப்டம்பர் 17லிருந்து நடைபெறுகிறது.
- ❖ இந்தப் பயிற்சியின் நோக்கமானது பேரிடர் மேலாண்மையின் நிபுணத்துவத்தை பகிர்ந்து கொள்ளுதல் மற்றும் பயங்கரவாதத்திற்கு எதிராக போரிடுதல் ஆகியனவாகும்.



- ❖ இதே நேரத்தில் செப்டம்பர் 10-ல் இந்தியாவில் தொடங்கிய பீம்ஸ்டெக்கின் முதல் இராணுவப் பயிற்சியான MILEX - 18 என்ற பயிற்சியில் நேபாளம் பங்கேற்க மறுத்துவிட்டது.

### சூடானின் புதிய பரதமர்

- ❖ சூடானின் புதிய பிரதமராக மௌடஸ் அப்தல்லா பதவியேற்றுள்ளார்.
- ❖ கார்ட்டூமில் உள்ள குடியரசுத் தலைவர் அரண்மனையில் 21 உறுப்பினர்களைக் கொண்ட அமைச்சரவை பதவியேற்றுள்ளது.



- ❖ நாட்டின் நலிவுற்ற பொருளாதாரத்தை மீட்டெடுப்பதற்காக மௌடஸ் அப்தல்லா நிதி அமைச்சகத்தையும் நிர்வகிக்கிறார்.
- ❖ நாட்டில் கடுமையான அந்நிய செலாவாணி பற்றாக்குறை மற்றும் 65%க்கும் மேல் பணவீக்கம் நிலவுவதால் 31 உறுப்பினர்களைக் கொண்ட அமைச்சரவையானது 21 துறைகளாகக் குறைக்கப்பட்டுள்ளது.



## பொருளாதாரச் செய்திகள்

### வெளிச்சந்தையில் அரசு கடன் பத்திரங்கள் கொள்முதல்

- ❖ ரிசர்வ் வங்கியானது செப்டம்பர் 19 அன்று 10,000 கோடி மதிப்புள்ள அரசு கடன் பத்திரங்களை (G-Secs) வாங்க உள்ளது. இது நாட்டின் பணப்புழக்கத்தை தூண்டுவதை நோக்கமாகக் கொண்ட ஒரு நடவடிக்கையாகும்.
- ❖ அரசு கடன் பத்திரங்களின் கொள்முதலானது வெளிச்சந்தை செயல்பாடுகள் (OMO – Open Market Operations) மூலம் செய்யப்படுகிறது.
- ❖ எப்பொழுதெல்லாம் சந்தையில் அதிக பணப்புழக்கம் இருப்பதாக ரிசர்வ் வங்கி கருதுகிறதோ அப்போதெல்லாம் இந்த பத்திரங்களை அது விற்பனை செய்கிறது.

## சுற்றுச்சூழல் செய்திகள்

### இந்தியாவின் சீரற்ற பருவ மழைபொழிவு - ஆய்வு

- ❖ IIT கான்பூர் விஞ்ஞானிகளின் சமீபத்திய ஆய்வின்படி, சீரற்ற மழைப் பொழிவானது காற்று மாசுபடுதலின் காரணமாக இருக்கலாம் எனக் கண்டறியப் பட்டுள்ளது.
- ❖ மேலும் இந்த ஆய்வானது, அதிகப்படியான காற்று மாசுபாடானது மேகங்களின் வடிவம், அளவு மற்றும் ஆழங்களை மட்டுமல்லாமல் நுண்ணிய கட்டமைப்புகளையும் மாற்றுகிறது எனக் கண்டறிந்துள்ளது.
- ❖ இந்த ஆய்வு முதன்முறையாக தூசிப்படலங்களின் அதிகரிப்பு காரணமாக இந்தியாவின் மீதான மேகங்களில் நடக்கும் துல்லியமான மாற்றங்களை தெரிவித்துள்ளது.

### உலகளாவிய காலநிலை நடவடிக்கை உச்சி மாநாடு - 2018

- ❖ உலகளாவிய காலநிலை நடவடிக்கை உச்சி மாநாடு 2018 ஆனது அமெரிக்காவில் கலிபோர்னியாவின் சான் பிரான்சிஸ்கோவில் நடத்தப்பட்டது.
- ❖ பல்வேறு நாடுகளின் பிரதிநிதிகள் இந்த உச்சி மாநாட்டில் கலந்து கொண்டு, பாரீஸ் ஒப்பந்தத்தின் இலக்குகளை அடைவதற்கான தங்களது பொறுப்புகளை அவர்கள் வெளிப்படுத்தினர்.
- ❖ கலிபோர்னியாவின் ஆளுநர் எட்மண்ட் ஜி. பிரெளன் ஜீனியர் மற்றும் காலநிலை நடவடிக்கைக்கான ஐ.நா.வின் சிறப்பு தூதரான மைக்கேல் R. ப்ளூம் பெர்க் ஆகியோர் இம்மாநாட்டின் இணைத் தலைவர்கள் ஆவார்.

## மாநிலச் செய்திகள்

### நுவாகாயின் விவசாய பண்டிகை

- ❖ 2018 ஆம் ஆண்டு செப்டம்பர் 13-ம் தேதி ஓடிசாவில் விவசாயத் திருவிழாவான நுவாகாய் தொடங்கியது.

- ❖ நுவா (Nua) என்ற சொல்லிற்கு 'புதியது' எனவும் காய் (Khai) என்ற சொல்லிற்கு 'உணவு' என்றும் பொருள்படும். எனவே இந்த பெயரின் பொருளானது விவசாயிகள் புதிதாக அறுவடை செய்யப்பட்ட அரிசியை கொண்டுள்ளனர் என்பதாகும்.
- ❖ விநாயகர் சதுர்த்தி திருவிழாவிற்கு அடுத்த நாள் கொண்டாடப்படும் இவ்விழாவானது நம்பிக்கையின் புது ஒளியாகப் பார்க்கப்படுகிறது.
- ❖ நுவாகாய் ஜீஹார் என்பது இவ்விழாவின் முக்கிய சடங்காகும்.

## பிரபலமானவர்கள், விருதுகள் மற்றும் நிகழ்வுகள்

### 'ஷில்ப் குரு' மற்றும் தேசிய விருது

- ❖ சத்தீஸ்கரின் ராய்ப்பூரில் நடைபெற்ற விழாவில் சிறந்த கைவினைஞர்களுக்கு 'ஷில்ப் குரு' மற்றும் தேசிய விருதுகளை மத்திய ஜவுளித்துறை அமைச்சர் வழங்கினார்.
- ❖ 2016 ஆம் ஆண்டுக்கென எட்டு 'ஷில்ப் குரு' மற்றும் 25 தேசிய விருதுகள் வழங்கப்பட்டன.
- ❖ 'ஷில்ப் குரு' விருதானது இந்தியாவின் கைத்தொழில் துறையில் மிக உயர்ந்த விருதாகும்.

## விளையாட்டுச் செய்திகள்

### சில்சியன் ஓபன் குத்துச்சண்டை போட்டி

- ❖ போலந்தில் உள்ள கிளிவிஸ் என்ற இடத்தில் நடைபெற்ற 13வது சில்சியன் ஓபன் குத்துச் சண்டை போட்டியில் 5 முறை உலக குத்துச் சண்டை சாம்பியன் பட்டம் பெற்றுள்ள இந்தியாவின் M.C. மேரி கோம், 48 கிலோ பிரிவில் இந்த வருடத்தை தனது மூன்றாவது தங்கப் பதக்கத்தை வென்றார்.



- ❖ இந்தப் போட்டியில் கஜகஸ்தானின் ஐஜிரிம் கஸ்ஸான்யேவாவை வீழ்த்தி இந்தியாவிற்கான சீனியர் பிரிவில் தனிநபராக தங்கம் வென்றுள்ளார்.
- ❖ போலந்து நாட்டின் டாடியானா புளுட்டாவை வீழ்த்தி 51 கிலோவிற்கான இளைஞர் பிரிவில் இந்தியாவிற்கான ஒரே தங்கப் பதக்கத்தை ஜோதி குலியா வென்றார்.



- ❖ ஆயினும் முன்னாள் உலக சாம்பியனான சரிதா தேவி, சீனியர் பிரிவில் வெண்கலப் பதக்கத்தை வென்றார்.

## முக்கிய தினங்கள்

### சர்வதேச ஓசோன் அடுக்கு பாதுகாப்பு தினம் : 16 செப்டம்பர்

- ❖ சர்வதேச ஓசோன் அடுக்கு பாதுகாப்பு தினமானது செப்டம்பர் 16-ம் தேதியன்று உலகம் முழுவதும் கடைபிடிக்கப் பட்டது.
- ❖ 2018 ஆம் ஆண்டு சர்வதேச ஓசோன் அடுக்கு பாதுகாப்பு தினத்தின் கருத்துருவானது "Keep Cool and Carry on: The Montreal Protocol" என்பதாகும்.
- ❖ காலநிலை மாற்றம் மற்றும் ஓசோன் சிதைவு ஆகியவற்றுடன் தொடர்புடைய விவகாரங்களில் விழிப்புணர்வை ஏற்படுத்த இந்நாள் முயல்கிறது.

-----